



TRIBUNAL GHAL TALBIET ZGHAR

**GUDIKATUR
MARIA KARLSSON**

Seduta tat-30 ta' April, 2008

Talba Numru. 1679/2003

David Kent Watson

vs

Margaret Agius

It-Tribunal,

Ra l-Avviz li permezz tieghu l-atturi talbu l-hlas ta' tlett elef, erba' mijha, erbgha u disghin Ewro u sitt centezmi (€3494.06), ekwivalenti ghal Lm1500 rappresentanti hlas dovut lill-attur mill-konvenuta ghal servizzi moghtija mill-attur fil-produzzjoni tat-teleserie l-Agenzija, liema hlas hu dovut in kwantu ghas-somma ta' Lm1307 ghal servizzi ta' direttur skond kuntratt datat 11 ta' April, 2002 anness u in kwantu ghas-somma rimanenti ghal servizzi ta' *lighting cameraman*.

Ra r-risposta sollevata mill-konvenuta fejn eccipixxiet illi preliminarjament l-attur għandu jindika b'mod preciz u dettaljat l-ammont ta' flus li qed jitlob – jekk hu l-ammont

Kopja Informali ta' Sentenza

kif indikat fil-mandat ta' sekwestru numru 1771/03 jew l-ammont kif indikat fit-talba odjerna;

Fit-tieni lok il-konvenut qed jecepixxi n-nuqqas ta' kompetenza ta' dan it-Tribunal *rationae valoris*;

Minghajr pregudizzju ghas-suespost il-konvenut kien diga` ghamel pagament u l-ebda ammont ma hu dovut stante illi x-xoghol ma kienx tal-kwalita' pattwita.

Ghaldaqstant, it-talba ta' l-attur għandha tigi michuda bl-ispejjez kontra l-attur.

Ra d-dokumenti kollha ezebiti fl-atti tal-kawza.

Ra u sema` x-xhieda ta' David Kent Watson, Margaret Agius, Louiselle Vassallo, Raymond Agius, Andrew Galea Debono, Nicholas Mangion, Dr Noel Camilleri, kif ukoll ra xhieda bl-affidavits.

Sema` t-trattazzjoni tal-partijiet.

IKKUNSIDRA

Mill-provi jiirrizulta illi din il-kawza titratta dwar talba għal hlas għal servzzi rezi mill-attur lill-attrici, liema servizzi skond l-attrici ma kienux ta' kwallita' pattwita.

Illi l-ewwel zewg eccezzjonijiet tal-konvenuta gew irtirati fis-seduta tal-15 ta' Dicembru, 2003.

Illi fis-seduta tal-1 ta' Ottubru, 2004 gie nominat Paul Parkers bhala perit tekniku u fl-24 ta' Frar, 2005 izda din in-nomina giet revokata mit-Tribunal diversament presjedut.

L-attur spjega kif huwa gie mqabbad mill-konvenuta sabiex jghinha tagħmel *television series*. Jirrizulta illi l-konvenuta kienet il-producer tat-teleserje Agenzija. Qal illi kien hadem għal certu perjodu ghall-konvenuta u ma kienx thallas, sussegwentement gie iffirmat f'teħim f'April,

2002 bejn il-partijiet ghal servizzi ta' direttur ghat-teleserje prodott mill-konvenuta. Fil-ftehim gie imnizzel illi huwa thallas Lm2,500 ghas-servizzi rezi qabel il-11 ta' April, 2002 u mill-bqija ta' Lm1407 il-konvenuta halset Lm600 ma` l-ftehim u kien baqa' Lm870 u Lm500 bhala *bonus* lid-direttur tax-xogħol tieghu. Illi in oltre kella jithallas Lm192 għal 32 siegha servizz bhala *cameraman*. Huwa sostna illi l-konvenuta qatt ma kienet ilmentat bix-xogħol tieghu sahansitra kienet hallitlu messagg fuq l-*answering machine* tieghu li hija kienet kuntenta bil-kwalita' tas-servizz mogħti minnu.

It-Tribunal jirrilleva illi l-messag m'huwiex datat u għalhekk it-Tribunal ma jistax jikkonstata meta kien ntbagħat il-messagg.

Il-konvenuta spjegat kif hija ma kienetx sodisfatta bis-servizzi ta' l-attur u li huwa naqas milli jikkonsenja 'tape' numru tlettix li kien jikkontjeni siegha ta' *iffilmjar* u cioe' program shih. Illi b'kollo hija hallsitu Lm3,100 għal sitt mijha u sbatax-il siegha ta' filmar u li l-attur ikkonsenjala biss erbghin 'tape' minn hamsa u erbghin li hija giet imwieghda. Illi hafna mill-*filming* kien ta' kwalita' hazina u kella jerga` jsir *filming* mill-bidu. Dan l-*extra filming* kien sar minn Charles Grech u Tony Parnis. Il-konvenuta spjegat l-involviment finanzjarju ma dan it-tip ta' xogħol u spjegat il-mod kif kienu ha jithallas il-crew tekniku kif ukoll l-atturi. Spjegat ukoll kif l-attur kien zamm it-tapes tal-*filming* u ma kienx tagħhomlha qabel ma hallsitu. Jidher illi t-tapes ma kienux meħuda sewwa u ma kienx bi hsiebu jagħmel dan ix-xogħol u kellha tqabbad lil terzi persuna sabiex jagħmlu ix-xogħol u ta' *editing* mill-għid minhabba n-nuqqasijiet ta` l-attur. Hija qalet illi minhabba in-nuqqas ta' professionalita' ta' l-attur hija dahlet fi spejjeż zejda.

It-Tribunal sema` x-xhieda ta' Louiselle Vassallo li kienet hadet sehem fit-teleserje Agenzija bhala attrici izda kienet għenet ukoll fl-*editing* tal-programm peress illi tahdem ukoll fil-qasam tal-produzzjoni tal-video. Hija tħallek dan is-suggett fl-Universita' ta' Malta u tokkupa kariga għolja fil-qasam tax-xandir. Illi din ix-xhud għandha mill-inqas

Kopja Informali ta' Sentenza

erbghatx-il sena' esperjenza fil-kamp tax-xandir partikolarment fejn jidhol produzzjoni u editjar ta` l-iffilmjar. Spjegat kif giet inkarigata tagħmel ix-xogħol ta' *editing* għat-teleserje Agenzija. Ikkonfermat illi x-xogħol magħmul u prezentat mill-attur ma kienx magħmul sewwa u kienet damet hafna zmien biex teditja l-iffilmjar. Dawn it-tip ta' problemi li Itaqqħet magħhom jigrū meta x-xogħol ma jkunx sar sewwa. Vassallo giet ingaggata teditja zewg programmi u qalet illi t-tapes kienu danneggati u kellhom 'glitches' li jhassru l-kwalita'. Qalet illi normalment editjar ta' program ta' siegha jieħu gurnata jew gurnata u nofs xogħol izda fil-kaz tat-tapes li kellha teditja kienu hadu bejn tlieta u erbat ijiem. Punt partikolarment li qajmet ix-xhud kien illi certi 'shots' kellhom 'take' wahda u f'dan il-kamp irid ikun hemm iktar minn *take* wahda sabiex meta jasal il-mument tal-*editing* il-bniedem responsabbi ta` l-*editing* jkollu iktar minn fejn x'jaghzel.

Ix-xhud Andre Galea Debono spjega kif huwa gie mqabba mill-konvenut sabiex jagħmel ix-xogħol ta' *editing* għat-teleserje Agenzija u huwa kien *editja* t-tapes kollha hliel għal zewg programmi li kien tagħhom lill-Louiselle Vassallo, xhud precedenti. Huwa spjega kif ix-xogħol ta' l-attur kien inkonsistenti u f'daqqiet kien xogħol li seta' jintuza u x'imdaqqiet kien x-xogħol li ma setax jintuza u konsegwentement kellu jerga' jsir l-iffilmjar mill-bidu. Spjega kif kien hemm okkazjonijiet fejn huwa kellu jerghu jagħmel l-iffilmjar huwa stess mill-bidu. Dan ix-xogħol irrikjeda hafna dewmien u gieli kienu ghaddew diversi xħur b'rizzultat illi kienu jinħolqu problemi ulterjuri u ta' dewmien ta' hin. Dan kien ikkawzat mill-fatt illi l-iffilmjar kien magħmul hazin mill-attur. Xhud iehor inkarigat mill-*editing* tal-programm ikkonferma dak kollu li ntqal mix-xhud Galea Debono u li in oltre parti kbira li kellu jergha jigi ffilmjat minhabba xogħol hazin magħmul mill-attur.

Mill-provi jirrizulta illi l-attur kien ipproduca xogħol mhux ta' kwalita' pattwita u li dahhal lill-konvenuta Margaret Agius fi spejjeż zejda sabiex ix-xogħol ta` l-attur isir sewwa. Illi mix-xhieda jirrizulta illi l-attur ma kienx ta lill-konvenuta x-

Kopja Informali ta' Sentenza

xoghol kollu miftiehem magħha u ma kienx rritornalha il-footage kollu ta` l-iffilmjar.

Illi t-Tribunal jidhirlu illi l-attur naqas serjament fil-konfront ta` l-attrici u kellu jimxi b'mod iktar professjonali. Illi mill-provi jirrizulta lli x-xogħol prodott mill-attur ma kienx xogħol professjonali u fil-parti kbira kellu jerga` jsir mill-gdid.

Illi t-talba ta` l-attur hija maqsuma fi tlett partijiet. Hemm Lm807 rimanenti mill-Lm1407 mitluba wara li l-konvenuta kienet hallset Lm600 ma` l-ftehim. Hemm Lm500 mitluba bhala parti mill-ftehim bhala *bonus* għas-servizzi rezi b'mod sodisfacenti lil-Producer. *In oltre* hemm talba għas-sieghat rezi bhala *cameraman* fejn talab is-somma ta' Lm192.

Illi skond il-ftehim l-attur kellu jagħti servizz professjonali, kompetenti u ta' livell għoli u li kellu jahdem b'mod diligenti konformi ma` xogħol ta' direttur tat-teleserje.

It-Tribunal huwa moralment konvint illi wara li gie ffirmat il-ftehim inqalghu certi problemi bejn il-partijiet u l-attur beda jonqos mid-doveri tieghu bhala Direttur tat-teleserje. Illi minhabba divergenzi li kien hemm bejn il-partijiet huwa beda jagħti xogħol mhux komplut lill-konvenuta jew xogħol addirittura hazin.

It-Tribunal jidhirlu illi l-konvenuta ppruvat illi l-kwalita' ta' xogħol magħmul mill-attur ma kienx ta' kwalita' pattwita u li hija dahlet f'hafna spejjez sabiex tirriproduci xogħolu.

Għaldqstant, it-Tribunal jidhirlu lli t-talba ta' l-attur ma timmeritax akkoljiment.

Fic-cirkostanzi, it-Tribunal jiddeciedi billi jichad it-talba attrici.

Kopja Informali ta' Sentenza

Spejjez a karigu taz-zewg partijiet.

< Sentenza Finali >

-----TMIEM-----